

نسل پرست اسرائیل

محمد ایوب منیر °

انسانی حقوق کے عالم گیر منشور میں روئے زمین کے تمام انسانوں کو یکساں حقوق کا حق دار قرار دیا گیا ہے لیکن نسل امتیاز اور انسانی و مذہبی تفریق و تھبب نہ صرف آج بھی موجود ہے بلکہ حکومتیں اس کی سرپرستی کرتی ہیں۔ انسانی حقوق کے لیے کام کرنے والی سیکڑوں تنظیموں اس قسم کے سروے شائع کرتی رہتی ہیں کہ کہاں کہاں قوم، قبیلے، گروہ یا اجتماعیت کے خلاف مذہب، نسل، خاندان، علاقے، پیشے یا صدیوں سے جاری رواج کی بنا پر ظلم و تشدد یا تھبب و امتیاز بردا جارہا ہے۔ افسوس کے ساتھ کہنا پڑتا ہے کہ نسل امتیاز کے خاتمے کے لیے قراردادوں میں تو موجود ہیں مگر ان پر عمل درآمد نہیں ہے، سب غالب اقوام ”دہشت گردی کے خاتمے“ کے نام پر انسانی حقوق پالا کرنے میں مصروف ہیں۔ ایسے میں آواز کون بلند کرے گا۔

یوری ڈیویس کی کتاب *Apartheid Israel, Possibilities for the Struggle Within* کی اشاعت سے اسرائیل اور امریکا کے یہودی نواز حقوقوں میں اضطراب کی لہر دوڑ گئی ہے۔ اس کتاب کے مصنف عرصہ دراز سے انسانی حقوق کی سر بلندی کے لیے کام کر رہے ہیں، ان کا مرکز توجہ اسرائیل ہے جو ۱۹۴۸ء سے قبل فلسطین تھا اور برطانیہ کے زیر انتظام تھا۔ یوری نے انسانی حقوق کے عالم گیر منشور کی روشنی میں جنوبی افریقہ کی نسل پرست حکومت اور اسرائیل کی نسل پرست حکومت کا ٹھوں حقائق کی روشنی میں جائزہ لیا ہے۔

وہ انسانیت پروری اور انسان دوستی کے ناطے یہ چاہتے ہیں کہ آج جو حقوق، مثلاً جرمنوں یا فرانسیسیوں کو حاصل ہیں وہ فلسطینیوں کو بھی حاصل ہو جائیں۔ ان کی دوسزی دل چھپی اس امر میں ہے کہ مختلف افریقی ممالک میں بالاعجم اور جنوبی افریقہ میں بالخصوص نسلی امتیاز اور تعصب کے خاتمے کے لیے عالمی برادری نے جو جدوجہد کی ہے وہ اسرائیل کے خلاف بھی کی جائے۔

یوری ڈیویس کی تحریریں متنازع قرار دے دی گئی ہیں۔ اس کی وجہ یہ ہے کہ وہ اسرائیل کی پارلیمنٹ کے رکن رہے ہیں۔ وہ تاریخی تحقیق کی روشنی میں جب اس حقیقت کو واشگاف کرتے ہیں کہ برطانوی انتداب کے دور میں ارض فلسطین پر یہودیوں کی آبادی سات فی صد تھی، بالغور اعلان کی روشنی میں بے زمین قوم کو غیر آباد سر زمین پر لا کر بسا دیا گیا۔ مصنف نے آن ۵۰۰ دیہاتوں کی مقامی فلسطینی آبادی اور آن کی زیر ملکیت اراضی کی تفصیل فراہم کی ہے جن کو اسرائیلی فوجیوں نے ظلم و زیادتی اور وحشیانہ تشدد کے ذریعے خالی کرالیا۔ جوانوں، بوزھوں، بچوں اور عورتوں کے ساتھ اس جبری انخلا میں جو سلوک روارکھا گیا اس کو چشمِ تصور سے بھی دیکھیں تو روح کا پٹختی ہے۔ بیت المقدس شہر، یہودیم، انجیلی، ہمروں، اریحا، جیریکو اور دیگر شہروں کے نام تہذیل کر کے آن کی سیکڑوں سال پر محیط اسلامی شاختہ نسل پرست حکومت نے ختم کرنے کی کوشش کی۔ بیت المقدس، جafa، رملہ، لدہ، جنین، طل قرم، حیفا، عکرے، نظارت، صفاد، طبریا، لیبان اور غزہ پورے کے پورے خالی کرایے گئے۔

برطانوی حکومت نے اسرائیلی ریاست کے قیام کا اعلان اور بندوبست کیا تھا لیکن ڈیویس کا خیال ہے کہ اسرائیل کی حکومت کو نہ ۵ برس قبل یعنی حاصل تھا آج حاصل ہے کہ اس سر زمین پر سیکڑوں برس سے قیام پذیر لوگوں کو اپنے گھروں، زرعی اراضی، دیہاتوں اور قبیلوں سے نکال پھیکیں اور بعد ازاں دلیل یہ پیش کریں کہ یہ لوگ یہاں سے جا چکے ہیں، اراضی کے سروے کے دوران ان کو موجود نہ پایا گیا، لہذا یہ اسرائیل (مقبوضہ فلسطین) میں واپس آنے کا کوئی حق نہیں رکھتے۔ جنوبی افریقہ کی نسل پرست سفید قوم اقلیت میں تھی لیکن وہ سیاہ قام اکثریت پر حکمران تھی اور اس نے ۲ کروڑ میں سے ایک کروڑ ۲۰ لاکھ افریقیوں کو افریقہ کا باشندہ تسلیم کرنے سے انکار کر کھا تھا۔ بھی حال اسرائیل کا ہے۔ اس نے ۲۰ لاکھ فلسطینیوں میں سے ۵۰ لاکھ کو

فلسطین کا حقیقی باشندہ تسلیم کرنے سے انکار کر دیا ہے۔ عالمی قراردادوں اور سفارتی دباؤ کے باوجود مختلف خلیجی و یورپی ممالک میں مقیم فلسطینیوں کو اسرائیل واپسی کا حق دینے کے لیے تیار نہیں ہے۔ جنوبی افریقہ میں سیاہ سفید کا امتیاز تھا، اسرائیل میں یہودی، غیر یہودی کی بنا پر فیصلے ہوتے ہیں۔ نسل پرست سفید یورپی اقوام جنوبی افریقہ کی حکومت کی پشتیبان تھیں، سو پر پا اور اسرائیل "مشرق و سطی کی واحد جمہوریت" کا سر پرست ہے۔ واشنگٹن اسرائیل کو عرصہ دراز سے ۱۲ ارب ڈالر سالانہ امداد ترقیاتی منصوبوں کے لیے ادا کر رہا ہے۔ حال ہی میں مزید ایک ارب ڈالر سالانہ امداد کی مختروڑی دے دی گئی ہے تاکہ اسرائیل "مقامی دہشت گرد تنظیموں اور سرگرمیوں" کا سد باب کر سکے، جس طرح امریکا عراق میں بندوق کی نوک پر کر رہا ہے۔

مصنف نے ۱۹۵۰ء میں لاگو ہونے والے Absentee's in Property Law پر شدید تنقید کی ہے۔ وہ کہتے ہیں کہ جب اسرائیل قائم ہوا تو مقامی یہودیوں کے پاس لاکھ ڈنوم (۵ لاکھ ایکڑ) زمین تھی۔ حکومت کو برطانوی انتظامیہ سے ۳ لاکھ ڈنوم (ایک لاکھ ایکڑ) اراضی ملی۔ ۲ کروڑ ۲ لاکھ ۲۵ ہزار ڈنوم (تقریباً ۱۵ لاکھ ایکڑ) قانونی طور پر عربوں کی اراضی تھی لیکن فلسطینی عورتوں کے برہنہ جلوں نکال کر اور فلسطینی کسانوں کو قطاروں میں کھڑا کر کے قتل کر کے بہت بڑے رقبے پر قبضہ جمایا گیا۔ آج اسرائیل کا رقبہ ۲۰ ہزار ۸۰۰۵۰ مربع کلومیٹر ہے اور یورپی ڈیپوں انسانی حقوق کے عالم گیر منشور کی روشنی میں جمہوریت اور قانون کی بالادستی پر یقین رکھنے والوں کا تعاون چاہتا ہے تاکہ فلسطینیوں کو اُن کی اراضی واپس دلاتی جاسکے۔ اُس کی دلیل یہ ہے کہ نسل پرست استعمار اسرائیل کو محمد و نہ کیا گیا تو بعد کے ادوار میں کئی توسعی پسند ممالک دوسرے ممالک کو با جگہ ادا نہ سکتے ہیں اور اُن کی نسلوں کو ختم کر سکتے ہیں۔ آج نصف کروڑ کے قریب فلسطینی شام، لبنان، اردن، یورپ و امریکا میں درجہ دوم کے شہری بنے ہیں۔ کیا وجہ ہے کہ جنوبی افریقہ کے سیاہ فام لوگ نسلی امتیاز والی حکومت کا حق رکھتے تھے اور فلسطینی نسلی امتیاز کے خاتمے اور اپنے وطن واپس لوٹنے کے حق دار نہیں ہیں۔ اس ڈھرے معیار کا خاتمہ ہونا چاہیے۔

کتاب کے پہلے باب "صہیونیت" میں مصنف عالمی صہیونی تنظیم (WZO) اور جیوش ایجنسی کے کردار کا خصوصی ذکر کرتا ہے کہ یہ دونوں تنظیمیں برس ہابرس سے دنیا بھر میں پھیلے ہوئے

آر تھوڑے کس اور پروگریسو یہودیوں کو سمجھا رہی ہیں کہ جو یہودی ہے اُسے توریت کی تعلیمات کے مطابق سرزی میں اسرائیل پر سکونت اختیار کرنا چاہیے۔ ۸۵ ممالک کے یہودی، خالصتاً نسلی بنیادوں پر اسرائیل میں لا کر بسادیے گئے ہیں۔ رُوس کے لاکھوں یہودی اسرائیل میں لائے گئے۔ امریکا سے بھی کئی ہزار سالانہ کی شرح سے یہودی خصوصی طیاروں میں ”امن کی سرزی میں“ پہنچ رہے ہیں۔ یہودی ہونے کے دعویدار بھارت کے ایک قبیلے کے سے یہودی اکابر علماء ملاقات کرچکے ہیں اور ان کی تاریخی و نسلی روایات کو درست اور انھیں بنی اسرائیل کے گم شدہ ۱۲ قبیلوں میں سے ایک تسلیم کر لیا گیا ہے اور جلد ہی ان کو اسرائیل پہنچا دیا جائے گا۔ اس کے مقابلے میں ان ۱۳ لاکھ عربوں کی حالت زار پر غور فرمائیے کہ جنھیں اپنی ملازمت سے گھر واپس جانے تک کمی پار شناختی کاغذات معافی کے لیے پیش کرنا پڑتے ہیں۔ رفع فریض اسرائیلی حکم پر ڈیڑھ ماہ تک بند رکھا گیا اور کئی لوگ علاج کی سہولت سے بھی محروم ہو گئے۔ ایک فلسطینی عورت نے اسی حالت میں بچے کو جنم دیا، مرچ الظہر ان کی سرد پہاڑیوں پر کمی سو فلسطینیوں کو ساز و سامان کے بغیر دھکیل دیا گیا تاکہ وہ سردی سے مر جائیں۔ اسلامی تحریک مراجحت کے بانی شیخ احمد یاسین اور دوسرے سربراہ ڈاکٹر عبدالعزیز رشیسی کو باضابطہ منصوبہ بندی کر کے شہید کیا گیا اور روز یا عظم اپنے گھر میں بیٹھ کر ان کا رواجیوں کی برآمد راست نگرانی کر رہا تھا۔ ان ۲ ہزار فلسطینیوں کو بھول جائیے جو پھیلے ساڑھے تین برسوں میں ہلاک کر دیے گئے، ان کی عمریں دو ماہ سے ۸۳ برس تک تھیں، ان کا رواجیوں کے لیے صرف ایک الزام کافی ہے کہ ”یہ لوگ اسرائیل کی مسلح فوج کی کارروائیوں میں مراحم“ تھے۔ ڈیوں یہ سوال اخوانے میں برق ہے کہ ”کیا سکندرے نبویاں، مشرقی یورپ میں، مغربی ممالک میں اور شمالی امریکا میں بھی انسانوں کے ساتھ ایسا سلوک برداشت کیا جاسکتا ہے؟“ اعداد و شمار کے مطابق ۷۰ فلسطینی اسرائیل کی نسل پرست ریاست کے زیر انتظام خط غربت سے بیچکی زندگی گزارنے پر مجبور ہیں۔ ان کی کاشکاری، کاروبار، ملازمت، ہر چیز انتشار اور تذبذب کا شکار ہے۔ ایک یہودی عالم نے فتویٰ دیا ہے کہ غیر یہودی کا خون، یہودی کے پاؤں کے ناخن سے بھی کم اہمیت کا حامل ہے۔ لہذا اسرائیل میں قائم ہونے والی حکومیں اس کی بالکل پر انہیں کرتیں کہ ان کے زیر تسلط علاقوں میں عرب باشندوں کو جو وہاں کے حقیقی باشندے

ہیں، بنیادی حقوق حاصل ہیں یا نہیں۔ اسرائیل میں حکومت دائیں بازو کی ہو یا بائیں بازو کی، ان کی اولین کوشش یہی چلی آ رہی ہے کہ فلسطینیوں کا ناطقہ بند کیے رکھا جائے۔ مسجد الاقصیٰ کو (معاذ اللہ) نقشبہ ارض سے منڈایا جائے اور یہاں پر عظیم الشان یہکل سیمانی تعمیر کر دیا جائے۔

اسرائیل نے ۱۹۶۷ء کی چھٹے روزہ جنگ میں عرب ممالک کو تختست دی تھی، نیز مغربی کنارہ اور غزہ کی پٹی پر بزرگ طاقت قبضہ کر لیا تھا۔ اسرائیل کا اس پر یقین ہے کہ اس کی سرحدیں نیل سے فرات تک ہیں اور سعودی عرب، شام، لبنان، اردن سمیت کئی عرب ممالک پر اسرائیل دائیٰ تسلط جمالیتا چاہتا ہے تاکہ دنیا پر بنی اسرائیل کی حکمرانی کا خواب حقیقی روپ اختیار کر لے۔

غزہ کی پٹی اور مغربی کنارے کی حالت زار کے بارے میں ڈیوس لکھتے ہیں: ”۱۹۶۷ء سے ۳۰ لاکھ فلسطینی عرب باشندے اسرائیل کے فوجی تسلط میں ہیں۔ ان کو اسرائیل کی شہریت بھی نہیں دی جاتی، ان کو جایدہ اور زمین خریدنے کا حق بھی حاصل نہیں ہے۔ ان کو شہری حقوق بھی حاصل نہیں ہیں۔ اسرائیل کی جیلیں غزہ اور مغربی کنارے کے باشندوں سے بھری رہتی ہیں (اس وقت بھی اسرائیلی جیلوں میں ۸ ہزار فلسطینی قید ہیں اور بھوک ہڑتال کیے ہوئے ہیں)۔ ان کے گھروں کو باقاعدہ منصوبہ بندی سے سمار کیا جاتا ہے۔ سرکاری طور پر شہریوں پر حملہ کیے جاتے ہیں۔ شہریوں پر بھوں سے حملہ سرکاری انتظام میں کیا جاتا ہے (شیخ احمد یاسین اور ڈاکٹر عبدالعزیز رشیسی کو سرکاری انتظام اور سرکاری نگرانی میں شہید کیا گیا)۔ بار بار سزا میں دے کر ان کو جسمانی طور پر معذور اور ناکارہ بنا دیا جاتا ہے۔ فلسطینیوں سے زمین چھینی جاتی ہے اور اسرائیلوں کے بچھے وہاں لا کر بسادیے جاتے ہیں۔ ان کے گھروں اور بازاروں کے درمیان دیوار کھڑی کی جا رہی ہے [اسرائیل فلسطینی آبادیوں کے گرد اگر جو متنازع عدیوں تعمیر کر رہا ہے اُس کی لمبائی ۶۵۰ کلومیٹر اور بلندی ۸ میٹر ہے]۔ فوجی حملوں سے، تشدید سے، جھوٹے مقدمات سے، نظر بند اور قید کرنے سے، کرفیو کے نفاذ سے، علاقے کے گھیراؤ سے، دہبا توں اور شہروں کے محاصرے سے فلسطینیوں کی زندگی ڈو ہھر کر دی گئی ہے۔ اس پر مستلزم اولاد مازمت اور کاروبار سے محرومی، پانی اور غذا کی اجتناس حاصل کرنے میں رکاوٹ اور طبی امداد حاصل کرنے میں در پیش رکاوٹیں ہیں جن کی بنا پر اسرائیل کا چہرہ سابقہ جنوبی افریقہ سے بھی بھدا نظر آتا ہے“ (ص ۱۲۶)

نوری اسرائیل کو یہودی ریاست قرار دینے کی شدید نہادت کرتا ہے۔ اس کا کہنا ہے کہ اسرائیل کے آئین میں اس کے لیے جمہوری یا پارلیمانی ریاست نہیں بلکہ ”یہودی ریاست“ کا ذکر ہے۔ دنیا کا ہر یہودی یہاں آ کر ملازمت حاصل کر سکتا ہے کار و بار کر سکتا ہے اور شاندار زندگی گزار سکتا ہے لیکن ۵ ہزار برس سے مقیم فلسطینیوں کے لیے زندگی ڈوبھر بنا دی گئی ہے۔ ابوغريب جیل کے واقعات پر تبصرہ کرتے ہوئے ایک مصری کہا کہ فلسطینی قیدیوں کی حالت ان سے زیادہ ٹولید ہے۔ نسل پرست اسرائیل نے مغربی کنارے اور غزہ کی پٹی پر قبضہ جا رکھا ہے اور عربوں کی ریاستیں تو در کنار تمام اسلامی دنیا بھی انھیں واگزار کرنے کے لیے کوئی عملی قدم نہیں اٹھا رہیں۔

اس کتاب کے پہلے باب ”صہیونیت“ میں صہیونی تحریک کی تاریخ، تھیوڈر ہرزل کے کردار، عالمی صہیونی تحریک کی طویل جدوجہد پر تفصیلی روشنی ڈالی گئی ہے اور فلسطینیوں کے جری اور انہی بررسوں تک جاری رہنے والے انخلاؤ بینا کر اسرائیل کو نسل پرست ریاست قرار دیا گیا ہے۔ نوری کا کہنا ہے کہ ”فلسطینیوں کا اجتماعی“ جبری انخلا انسانی حقوق کے عالم گیر منشور کی خلاف ورزی ہے، (ص ۸)۔ ہتلر کے ہاتھوں ۶۰ لاکھ یہودیوں کے قتل کو وہ مبالغہ آمیز قرار دیتا ہے۔ اس کا خیال یہ ہے کہ یہودیوں کی اتنی بڑی تعداد میں قتل عام کی داستانیں اس لیے مشہور کی گئیں تا کہ ارض فلسطین پر قبضہ جایا جائے اور ایک بے وطن قوم کے ساتھ ہمدردی کے جذبات ابھارے جاسکیں۔ ڈیوس تسلیم کرتا ہے کہ انسانی حقوق کے لیے یہ آواز بلند کرنے کے نتیجے میں مجھے اچھوت، قرار دے دیا گیا ہے اور میں اپنی ہی سر زمین پر اپنی ہوں (ص ۱۰)۔ اس کا کہنا ہے کہ اسرائیل نے اپنے استعمار اور آمریت پر پردہ ڈالنے کے لیے سب سے بہتر یہی سمجھا ہے کہ فلسطین کا ایک ایک انج ریاستی تصرف میں آ جائے، بعد میں سیاسی جگ تدوہ کسی بھی پلیٹ فارم پر امریکا کی مدد سے جیت سکتا ہے (ص ۱۸)۔ یہ پالیسی اسرائیل کو یہودی قومی فنڈ (JNF) کے نائب سربراہ جوزف ویزنے دی تھی۔ (ص ۱۹)

یہودیوں کے ظالمانہ کردار کے حوالے سے دیریاسین کے کئی واقعات بیان کیے گئے ہیں کہ اس علاقے کو فلسطینیوں سے خالی کرانے کے لیے اور عوام پر دہشت بھانے کے لیے ذبح

کرنے سے لے کر جلا کر راکھ کر دینے تک کے حرے استعمال کیے گئے۔ پہلے باب میں عالمی صحیوں تحریک کے مکروہ عزم اور ان کے خوفناک منصوبوں پر بھی تفصیل سے بحث کی گئی ہے۔ یوری کے نزدیک یہ حکومتی غفلت نہیں، یہودی نسل کی فلسطینی عرب نسل کو اپنی تہذیب و ثقافت اور تاریخ سے محروم کر دینے کی کوشش ہے (ص ۵)۔ وہ اس پراطہار افسوس کرتا ہے کہ معروف ذرائع ابلاغ بھی اسرائیل کو ”شرق و سطی“ کی واحد جمہوری کو پہلی“ سمجھتے ہیں اور عرب ممالک کی بادشاہتوں کو عوام دشمن قرار دے کر اسرائیل کے کردار کو قابل تعریف بنا کر پیش کرتے چلے آ رہے ہیں۔ اس صورت حال میں اسلامی تاریخی آثار کی فکر کون کرے گا (ص ۳۸)۔ اس سلسلے میں وہ اقوام متحده اور اسرائیل کے معاملات پر بھی روشنی ڈالتا ہے اور اس کے بعد یہ دلچسپ بحث اٹھاتا ہے کہ اصل میں یہودی کون ہے (ص ۱۷)۔ یوری اس پر یقین رکھتا ہے کہ اقوام متحده نے انسانی حقوق کا منشور جو ۱۹۴۸ء میں تیار ہوا تھا اس پر ہی عمل درآمد کر لیا جائے تو فلسطینی بہتر زندگی کا راستہ دیکھ سکتے ہیں۔

اگلے ابواب میں اسرائیل پی ایل اور معاہدوں میں جس طرح اسرائیل کے وجود کو تسلیم کیا گیا اور جس طرح یا سعرفتات کو شکار کیا گیا اُس کی تفصیلات بیان کی گئی ہیں۔ فلسطین میں اسرائیل نسل پرستی خلاف تحریک (MAIAP) کا تعارف بھی کرایا گیا، نیز فلسطینی تاریخ میں جو اتار چڑھاؤ آئے ہیں ان کا کہیں کہیں سرسری جائزہ لیا گیا ہے۔

یوری ڈیوس کی کتاب ہر لحاظ سے ایک جامع کتاب ہے اور اس میں اسرائیل کی نسل پرستی کے حوالے سے مکمل حد تک تمام معلومات اکٹھی کر دی گئی ہیں۔ امت کے صاحب دل اور فہم طبقے کے لیے ضروری ہے کہ اپنے دشمنوں کو بے نقاب کرنے کے لیے اپنی صلاحیتوں کو مجتمع کریں۔ بابری مسجد تو زمین بوس ہو چکی ہے، مسجد الاقصیٰ کے دشمن اپنے ”حقی وار“ کے لیے پرتوں رہے ہیں۔ اس کے سد باب کے لیے تیاری کی بھی ضرورت ہے اور بیداری کی بھی۔ انسانی حقوق کا ایک کارکن تحقیق کی بنیاد پر اتنا کچھ کہہ سکتا ہے، اگر امت مسلمہ کا ہر فرد اپنے ضمیر کی آواز پر لبیک کہئے اور اس کا محل کراطہار کرے تو بھی نقشہ تبدیل ہو سکتا ہے۔ (Apartheid Israel, Possibilities for the Struggle)